

**REGIONAL NEWS UNIT
ALL INDIA RADIO GANGTOK
NEPALI NEWS BULLETIN**

BROADCAST: 18:40 hrs

Date: 02.03.2025

● **Indian Orchid Festival**

भारतीय पुष्पखेतीलाई प्राथमिकता दिनमा रहेको भारतीय सुनाखरी क्षेत्रको शक्ति, स्थिति र दायरालाई उजागर गर्ने उद्देश्यका साथ सुन्दरता र समृद्धिका लागि सुनाखरी विषयमा आयोजित राष्ट्रिय कार्यक्रमको हिजोदेखि शुभारम्भ भयो। ICAR-राष्ट्रिय अनुसन्धान केन्द्रद्वारा ICAR-NRCO पाकिममा आयोजना गरिएको भारतीय सुनाखरी उत्सव सुनाखरीको खेतीलाई मुख्य धारमा ल्याउने, बिरुवाको विविधता संरक्षणमा कानुनी सचेतनालाई सुदृढ गर्ने र उद्योगमा सहयोगलाई सहज बनाउनमा केन्द्रित रहेको छ।

कार्यक्रमको दोस्रो दिन आज भारत सरकारको कृषि तथा कृषक कल्याण मन्त्रालयअधिनस्थ बिरुवाका प्रकारको संरक्षण तथा किसान अधिकार प्राधिकरणका अध्यक्ष डाक्टर त्रिलोचन महापात्राले ICAR-NRCO-ले सुनाखरीको अनुसन्धान, संरक्षण र प्रवर्धनमा पुऱ्याएको योगदानको प्रशंसा गर्नुभयो। उहाँले उत्तरपूर्वी क्षेत्रमा पाइने विभिन्न प्रजातीका सुनाखरी र यसको औषधीय मूल्यबारे प्रकाश पार्नुभयो।

प्राधिकरणका महापञ्जीयकार डाक्टर DK अग्रवालले कृषकहरूसित आफ्नो अधिकार र लाभ सुरक्षित गर्न बिरुवाका प्रजातिलाई प्राधिकरणको ऐनअन्तर्गत दर्ता गर्न आग्रह गर्नुभयो।

कार्यक्रमको एक भागको रूपमा विभिन्न सार्वजनिक तथा निजी संगठनहरूमाझ सम्झौता ज्ञापन पत्रमा हस्ताक्षर पनि गरियो।

-----X-----

● **MLA Inspects Namthang Bazar**

नामथाङ रातेपानीका विधायक एवं विद्युत विभागका सल्लाहकार सञ्जीत खरेलले आज नामथाङ बजारको सुन्दरीकरणलाई लिएर यहाँको निरीक्षण एवं सर्वेक्षण गर्नुभयो।

सर्वेक्षणअवधि श्री खरेलले नामथाङ बाजारको सुन्दरीकरणलाई प्राथमिकता दिनुको महत्त्वमाथि जोड दिनुभयो, जुन सामुदायिक गतिविधिको एउटा महत्त्वपूर्ण केन्द्र हो। उहाँले सम्बन्धित विभागलाई सुन्दरीकरण परियोजनाका लागि विस्तृत परियोजना प्रतिवेदन (DPR) तयारीको पहल गर्ने निर्देश दिनुभयो।

यस पहलबाट क्षेत्रको दृश्य आकर्षणमा मात्र वृद्धि नभएर नामथाङ बाजारको समग्र विकासमा पनि योगदान मिल्नेछ।

यस सुन्दरीकरण परियोजनाबाट स्थानीय समुदायलाई धेरै लाभ पुग्ने आशा छ, जसमा उचित सुविधा, परिष्कृत सुरक्षा र स्थानीय व्यवसायका निम्ति प्राथमिकता शामिल छ।

-----X-----

● Dentam Tourism Destination

गेजिङ जिल्लाको मानेबुङ-देनताममा पर्यटनको क्षेत्रमा बढ्दो सम्भावनालाई मध्यनजर गर्दै यहाँको सिङसोर पुलमा बञ्जी जम्पिङको शुरुवात गरिने भएको छ। यस कुरालाई ध्यानमा राख्दै आज क्षेत्र विधायक सुदेश कुमार सुब्बाको नेतृत्वमा बञ्जी जम्पिङमा विशेषज्ञ टोलीले यस पुलको निरीक्षण भ्रमण गर्‍यो। यस टोलीमा बञ्जी जम्पिङमा विज्ञ साथप्रियटन विभागका उपनिदेशक मनोज छेत्री तथा अभियन्ता शामेल थिए।

राज्यमा रहेको पर्यटनको सम्भावनालाई प्रवर्धन गर्ने मुख्यमन्त्री प्रेमसिङ तामाङको परिकल्पना अनि क्षेत्र विधायक श्री सुब्बाको विशेष पहलमा मानेबुङ-देन्ताम क्षेत्र पर्यटनको आकर्षक केन्द्रबिन्दु बन्द गिइरहेछ।

पुलको ढाँचा र भौगोलिक दृष्टिकोण दुवामिलेका कारण यो स्थान बञ्जी जम्पिङका निम्ति उपयुक्त रहने बञ्जी विज्ञहरूको भनाइ छ। यसमिलसिलामा यसमिहिनाको बाहिस-देखि चौबीस तारिकसम्म उत्तरेमा सम्पन्न हुने राष्ट्रिय ग्रामीण होमस्टे बढ्किमा सिङसोर पुलमा बञ्जी जम्पिङको पहिलो परीक्षण गरिने जानकारी गराइएको छ।

-----X-----

● India Poverty

एउटा नयाँ अध्ययनअनुसार पछिल्लो दशकमा देशमा गरीबीमा महत्त्वपूर्ण कमी आएको छ। प्रमुख अर्थशास्त्री सुरजीत S भल्ला तथा करण भसीनद्वारा प्रकाशित आलेखमा वर्ष 2022-23 र वर्ष 2023-24-को हालजिरी घरेलू खर्चको आँकडाको विश्लेषण गरियो। सर्वेक्षणको आंकडाबाट देशमा गरीबीको स्तरमा कमी आएको कुरा थाहा लाग्दछ। अध्ययनमा यो पन दावी गरिएको छ कि देशमा अत्यधिक गरीबी लगभग समाप्त भइसकेको छ।

-----X-----

● Friday Field Day

पाकिमका अतिरिक्त जिल्लाधीश (विकास)-को कार्यालयले सरकारी बिदा हुँदाहुँदमि बाँझो जमीनलाई खेतीका लागि पुनरुत्थान गर्ने आफ्नो अभियानको एक भागका रूपमा शुक्रबार फिल्ड अथवा फार्म दिवस पालन गर्न जारी राखेको छ।

यस पहलले दिगो कृषि प्रवर्द्धन र प्रयोग नगरिएको जमीनलाई पुनरुत्थान गर्नमा रहेको जिल्लाको प्रतिबद्धतालाई दर्शाउँदछ।

यस अभियानअन्तर्गतको सप्ताइसौं संस्करणमा पुग्दा टोलीले बाँझो जमीनलाई उर्वर खेतमा परिणत गर्न अथक प्रयास गर्नका साथ पुनस्तथानको सम्भावनालाई प्रदर्शित गरेको छ। यस अभियानमा स्थानीय कृषक र वासिन्दाहरूले सक्रियतापूर्वक भाग लिएर आफ्नो विज्ञता सबैसँगै साझा गर्नका साथ अन्याबाट सिक्ने अवसर पनि पाइरहेका छन्। यो पहलको माध्यमबाट जिल्लाले पर्यावरण संरक्षणको महत्त्वलाई जोड दिँदै पर्यावरणमैत्री खेती विधिको प्रवर्द्धन गरेको छ।

-----X-----

● Cleanliness Drive

स्वभाव स्वच्छता-संस्कार स्वच्छता अभियानको एक भागको रूपमा सामाजिक न्याय विभागले हिजो गान्तोकको तादोड नजिक लुमसेस्थित मुख्यालय परिसरको व्यापक सरसफाई गऱ्यो। विभागका समस्त अधिकारी एवं कर्मचारीको सक्रिय सहभागितामा सबै शाखाको सफाई गरियो। यसरी नजिकै जिल्लाको सामाजिक कल्याण विभाग कार्यालयको सरसफाई पनि गरिएको छ। यस पहललाई अघि बढाउँदै विभागले कार्यालयअवधि प्रत्येक शनिबार दिउँसो आफ्नो कार्यालय भित्र अनि बाहिर परिसरको सरसफाई गर्ने गरेको छ।

-----X-----

● Weather

राज्यमा विगत दुई दिन तापमानमा आएको गिरावटपछि आज फेरि आकाश सफा रहनका साथ तापमानमा केही वृद्धि भएको छ। यसका साथै निसहरूले हल्का तातोको महसुस गरेका छन्। स्थानीय मौसम विज्ञान विभागले दिएको रिपोर्टअनुसार बितेको चौबिस घण्टामा गान्तोक र वरपर क्षेत्रमा न्यूनतम तापमान दश दशमलौ एक डिग्री सेल्सियस र अधिकतम बीस दशमलौ पाँच डिग्री सेल्सियस रेकर्ड गरियो। भोलि अधिकतम तापमान सत्र डिग्री सेल्सियस र न्यूनतम तापमान आठ डिग्री सेल्सियस रहनेछ।

-----X-----